

KUNSILL LOKALI TAL-MUNXAR

Triq Il-Prof. Ġuże' Aquilina
Il-Munxar MXR1012

----- KUMITAT AMMINISTRATTIV XLENDI

1.00 Laqgħa Numru KA/4-2010(13_11_2010).

1.01 Minuti tal-laqgħa ta' nhar is-Sibt, 13 ta' Novembru 2010, miżmuma fl-Uffiċċju Amministrattiv tal-Kunsill Lokali tal-Munxar.

1.02 Il-Kumitat iltaqa' fl-10.00 ta' filgħodu.

1.03 Preżenti għal din il-laqgħa:

Is-Sur Godwin Azzopardi - *Chairperson*.
Is-Sur Mark Anthony Busuttil - *Viċi-Chairperson*.
Is-Sinjorina Joselle Buttigieg - *Membru*.
Is-Sur Michele Fenech Adami - *Membru*.

Is-Sur Joseph Sultana - *Sindku*.

Is-Sur Anthony Grech - *Segretarju Eżekuttiv*.

Assenti kien hemm is-Sur Vincent Borg - *Membru*.

1.04 Il-Kumitat segwa l-Aġenda li ntbagħtet fit-8 ta' Novembru 2010.

1. Approvazzjoni tal-Minuti.
2. *Tender* tad-Dawl fix-Xlendi.
3. Il-Proġett tal-Għar ta' Karolina.
4. Milied 2010 – Tizjin u Attivitajiet.
5. Il-Laqgħa li saret mal-Ministru għal Ghawdex.
6. Bankijiet u xogħol fuq Sant' Indrija.
7. Torri tax-Xlendi – Ko-ordinament ma' Din l-Art Helwa.
8. Materji oħra.

1.05 Ġew approvati l-Minuti tal-laqgħa KA/3-2010(09_10_2010).

2.00 *Tender* tad-Dawl fix-Xlendi.

2.01 Fil-laqgħa kien hawn preżenti l-Ing. Renzo Curmi sabiex jispjega t-*Technical Evaluation Report* li huwa pprepara lill-Kumitat sabiex jiddeċiedi dwar il-Kumpanija li ser tissupplixxi lampi u aċċessorji. Wara li ġie evalwat kollox, ġie deċiż li t-*tender* ma tingħatax u jergħu jsiru speċifikazzjonijiet differenti li jkunu konformi mal-proġett ta' tisbiħ għax-Xlendi kollu u toħroġ sejha oħra.

3.00 Il-Proġett ta' l-Għar ta' Karolina.

3.01 Il-Perit Saliba diġa' kien ipprepara l-pjanti u għamel il-kalkoli neċessarji u qed jaħdem sabiex tiġi ssottometta l-applikazzjoni lill-MEPA. Dan il-proġett ser jinkludi *upgrading* tal-passaġġ li jagħti għall-Għar ta' Karolina li jikkonsisti f' xogħlijiet ta' ċangatura, bini mill-ġdid tal-ħitan, isir dawl inkorporat fil-ħajt, *hand railing* mill-ġdid u jinbidel ir-rixtellu f' wieħed galvanizzat. Għal dan il-proġett il-Kumitat ser jingħata s-somma ta' €20,000 u marbut li jlesti dan il-proġett sat-30 ta' Novembru 2011. F' każ li l-permessi jdumu ma joħorġu u fis-Sajf ma jistax isir xogħol, il-Kumitat jista' japplika għal estenzjoni fiż-żmien. Il-Kumitat diġa' ngħata nofs l-ammont jiġifieri s-somma ta' €10,000.

4.00 Tiżjin tal-Milied 2010.

4.01 Għal din is-sena l-Kumitat ser iżejjen Triq San Xmun. Ser iwahħal girlandi u weraq tal-Prinjol ma' kull fanal. Ser isir festun tad-dawl mal-fanali u jsiru bil-bozoz *led's*. Ser tiżzejjen il-*Christmas Tree* ta' Pjazza l-Anfori. Dan it-tiżjin ser jinxtara minghand il-Kumpanija SBL u ser jiswew €789.50.

4.02 Ser isir *Christmas Market* fix-Xlendi. Dan ser isir il-Hadd, 12 ta' Diċembru 2010. Leon Productions kienu ser jgħinu fl-Organizzazzjoni. Ser ikun hemm *Mickey Mouse, Balloon Modelers, Ben 10, Face Painters, Bob the Builder, Winnie the Pooh, Sponge Bob, Arts and Crafts, Free Bouncing Castle, Dora, Bag Pipes Player, Folk Music Trios, Minnie Mouse, Organised Games, Silt Walkers u Santa Clause & Elf*. Din l-attivitá' ser tiġi tiswa madwar €2551 iżda r-*Restaurants* u d-Dipartiment għall-Gvern Lokali ser jintalbu xi *sponsor*.

Il-ħin kien in-12.30 ta' wara nofsinhar u ġie deċiż li l-laqqha tiġi aġġornata sabiex titkompla darba oħra bl-istess Aġenda (Aġenda numru KA/4-2010(13_11_2010)).

Il-Kumitat Amministrattiv reġa' ltaqa' nhar il-Ħamis, 9 ta' Diċembru 2010, fid-9.00 ta' filgħodu.

Preżenti kien hemm: is-Sur Godwin Azzopardi - *Chairperson*, is-Sur Mark Anthony Busuttil - *Viċi-Chairperson*, is-Sinjorina Joselle Buttigieg - Membru, s-Sur Joseph Sultana - Sindku u s-Sur Anthony Grech - Segretarju Eżekuttiv.

Assenti kien hemm is-Sur Vincent Borg – Membru u s-Sur Michele Fenech Adami - Membru.

4.02 Din il-laqqha ssejthet sabiex il-Kumitat Amministrattiv jiġi aġġornat dwar l-attivitá' *Christmas in Xlendi* u din ser issir fit-13 ta' Diċembru 2010 bejn il-11.30 ta' filgħodu sa l-4.30 ta' filgħaxija. Din l-attivitá' ser tiġi tiswa madwar €2,500 u d-Dipartiment għall-Gvern Lokali ser jagħti s-somma ta' €1,000 mill-Iskema dwar Inizjattivi ta' Attivitajiet 2011 (Memo 95/2010). Iċ-*Chairperson* flimkien mas-Sindku qed iżuru l-ħwienet tax-Xlendi u qed jintalbu €40.00 kull wieħed u bil-flus li jingħabru jithallsu parti mill-ispejjeż.

Iċ-*Chairperson* issuġġerixxa li jekk ikun il-maltemp din l-attivitá' ssir fit-2 ta' Jannar 2011.

Il-hin kien id-9.45 ta' filgħodu u ġie deciż li l-laqgħa tiġi aġġornata sabiex titkompla darba oħra bl-istess Aġenda (Aġenda numru KA/4-2010(13_11_2010)).

Il-Kumitat Amministrattiv reġa' ltaqa' nhar is-Sibt, 18 ta' Diċembru 2010, fit-8.00 ta' filgħodu.

Preżenti kien hemm: is-Sur Godwin Azzopardi - *Chairperson*, is-Sur Mark Anthony Busuttil - *Vici-Chairperson*, is-Sinjorina Joselle Buttigieg - Membru, s-Sur Michele Fenech Adami – Membru, s-Sur Joseph Sultana - Sindku u s-Sur Anthony Grech - Segretarju Eżekuttiv.

Assenti kien hemm is-Sur Vincent Borg – Membru.

5.00 Laqgħa li saret mal-Ministru għal Ghawdex.

5.01 Il-laqgħa saret fid-29 t' Ottubru 2010, fil-Ministeru għal Ghawdex. Preżenti kien hemm: l-Onor. Giovanna Debono – Ministru għal Ghawdex, is-Sur Anthony Borg – Segretarju Privat, is-Sur Joseph Portelli – Direttur Proġetti u Żvilupp, is-Sur Joseph Sultana – Sindku tal-Munxar, is-Sur Godwin Azzopardi – *Chairperson*, Kumitat Amministrattiv tax-Xlendi, s-Sur Mark Anthony Busuttil – Membru u s-Sur Anthony Grech – Segretarju Eżekuttiv.

Il-Ministru bdiet il-laqgħa billi informat lill-membri preżenti dwar fejn wasal ix-xogħol ta' Triq ix-Xlendi. Ghalkemm suppost li x-xogħol kellu jkun lest sal-31 t' Ottubru 2010, dan ix-xogħol ser jittardja bi tliet ġimgħat peress li għamel ħafna maltemp u l-ilmijiet għamlu ħafna ħsara fuq ix-xogħlijiet li kienu qed isiru. Il-*culvert* li ser jirċievi l-ilma minn fejn il-Knisja sa ġol-baħar ser jitkompla u mistenni li jitlesta sa l-aħħar tas-sena. L-unika problema hija meta tagħmel ix-xita peress li qed jiġi ħafna ilma minn ġol-wied.

Peress li kull meta tagħmel l-ewwel xita l-ilma ikaxkar ħafna qasab minn ġol-wied għal ġot-toroq u l-baħar tax-Xlendi, qed jiġi ssuġġerit li kull Sajf dan il-wied jitnaddaf biex b' hekk din il-problema tissolva.

l-*Chairperson*, is-Sur Godwin Azzopardi informa lill-Ministru li l-Kumitat Amministrattiv – Xlendi bagħat *Expression of Interest* lill-MEUSAC sabiex japplika għall-fond ta' ERDF Turizmu biex isir ramel fil-bajja u *upgrading* tat-toroq ta' madwar ix-xtajta. Il-Ministru ssuġġerit li l-Ministeru għal Ghawdex u l-Kumitat Amministrattiv – Xlendi għandhom jikkordinaw flimkien sabiex issir applikazzjoni waħda. Kien hemm qbil dwar dan u ġie miftiehem li s-Sindku s-Sur Joseph Sultana u l-*Chairperson* is-Sur Godwin Azzopardi jiltaqgħu mal-Perit Mariella Xuereb u mad-Direttur Rita Cutajar.

5.02 Wara l-laqgħa mal-Ministeru għal Ghawdex, saru żewġ laqgħat, dwar il-fondi ERDF u dwar Eco-Ghawdex. Ser issir applikazzjoni waħda u ser jintuża l-istudju li għandu l-Ministeru għal Ghawdex. L-Aplikazzjoni trid issir mill-Ministeru u l-Kumitat ikun *partner* fil-proġett. Rigward l-*embellishment* tax-Xlendi, l-Kumitat iddecieda li jitlob laqgħa ma-*Chairman* tal-MTA.

6.00 Bankijiet u Xogħol fuq Sant' Indrija.

- 6.01 Bhalissa qed isir ir-restawr ta' l-istatwa ta' Sant' Indrija. Dan ix-xogħol qed isir mill-haddiema tal-Ministeru għal Ghawdex u l-materjal qed jithallas mill-Iskema ta' Finanzjament għar-Restawr ta' Postijiet Storiċi Żgħar. Sadanittant il-Kumitat qed jistenna struzzjonijiet mingħand il-MEPA jekk l-istatwa tistax tinqala'.
- 6.02 Il-Kumitat ser jara fuq disinn ta' bankijiet sabiex 'il quddiem tkun tista' toħroġ it-tender.
- 6.03 Il-Kumitat iddeċieda li japplika għall-iskema ta' fondi għall-proġetti mill-Kumitati Amministrattivi sabiex dawn il-proġetti jikkontribwixxu sabiex jiġu implimentati l-miżuri ta' Eco-Ghawdex. Il-Kumitat ser japplika sabiex isir *embellishment* tal-passaġġ li hemm taħt Triq San Xmun. Trid issir DNO mal-MEPA li ser issir mill-Ministeru għal Ghawdex. Il-Proġett ikun jikkonsisti billi jsiru lqugh għall-ilma u ħamrija li titkaxkar. Isir tindif tal-blat u jitneħħa l-ħaxix ħażin. Isir dawl baxx mal-ħajt.
Il-Proġett jista' jitle' sa massimu €70,000, il-Ministeru għal Ghawdex johroġ 95% u 5% johroġ mill-Kumitat Amministrattiv li jammonta għal €3,600.

7.00 Torri tax-Xlendi – Ko-ordinament ma' Din l-Art Helwa.

- 7.01 Saret l-ewwel laqgħa tax-Xlendi Tower Management Committee fejn ġie diskuss l-*agreement* li sar bejn il-Kunsill u Din l-Art Helwa. Ġew iċċarati xi punti dwar il-finanzjament ta' dan il-Kumitat u x-xogħol li ser jagħmel fit-torri.

8.01 Materji ohra.

- 8.01 Is-Sur Mark Anthony Busuttill issuggerixxa li jsir *flyer* fejn f' dan il-*flyer* jingħata kull informazzjoni dwar ix-Xlendi. Kien hemm qbil dwar dan.
- 8.02 Is-Segretarju Eżekuttiv irrefera għall-Fondi tal-Miżuri 323 u 313 li ġew approvati skont dawn it-tabelli:
- Measure 323
Total tal-proġett huwa ta' €300,117.62 VAT Inkluz.
EAFRD ser tikkontribwixxi €173,927.46.
Co-financing €40,587.53.
Kontribuzzjoni tal-Kunsill li tinkludi l-VAT €85,602.63 fuq tliet snin (2011 – 2013).
- Measure 313
Total tal-Proġett huwa ta' €199,407.02.
EAFRD ser tikkontribwixxi €126,741.75.
Il-Kunsill ser jikkontribwixxi €72,665.27 fuq tliet snin (2011 – 2013).
- Għaldaqstant fuq tliet snin il-Kunsill/Kumitat Amministrattiv irid johroġ is-somma totali ta' €158,267.90.

- 8.03 Is-Segretarju Eżekuttiv informa lill-Kumitat li fl-aħħar laqgħa li saret bejn il-Kunsilli tal-Munxar, Ta' Sannat, tax-Xewkija u tax-Xagħra sar qbil dwar kif ser ikunu r-rati li jithallsu mill-Kunsilli rigward il-ġbir ta' Skart Domestiku. Wara li l-Kuntrattur offra tnaqqis fir-rati li kienu ġew mitluba fis-Sejħa għall-Offerti l-Kunsill tal-Munxar ser iħallas hekk:
L-ewwel sena tibqa' l-istess bħas-snin l-imghoddija jiġifieri €74, it-tieni sena €77.70, it-tielet sena €81.58 u r-raba sena €85.66.
Dawn ir-rati huma għal kull ġurnata u jsir ġbir ta' skart 4 darbiet f' ġimgħa u VAT inkluża. Din is-somma ta' €74.00 kuljum ser tinqasam b' 50% Xlendi u l-bqija Kunsill tal-Munxar jiġifieri Xlendi €37.00 kuljum u Il-Munxar €37.00.
Kien hemm qbil mill-Kumitat li dan il-ftehim jiġi ffirmat ma' Kunsilli oħra u l-Kuntrattur KIP Ghawdex Ltd.

Il-laqgħa spicċat fil-11.30 ta' filgħodu u ġie deciż li dwar laqgħa oħra jiġi miftiehem aktar 'il quddiem.

Godwin Azzopardi
Chairperson.

Anthony Grech
Segretarju Eżekuttiv.